

मैंने शराबी वाली बात नहीं कही : पटवारी

महिलाओं को लेकर दिए बयान को खारिज किया, कहा- माताएं और बहनें पूज्यनीय

भिंड/दतिया, 27 अगस्त. प्रदेश कांग्रेस अध्यक्ष जीतू पटवारी ने हाल ही में वायरल हुए महिलाओं के शराब पीने संबंधी अपने कथित बयान को सिर से खारिज किया है. उन्होंने कहा कि मैंने ऐसी कोई बात नहीं कही. मेरी माताएं और बहनें मेरे लिए पूजनीय हैं.

उनके पैरों पर सिर रखकर प्रणाम करता हूँ. मैं हमेशा उनके हक और अधिकार की लड़ाई लड़ता आया हूँ और बिना डरे लड़ता रहूँगा. भिंड एवं दतिया में कांग्रेस द्वारा



आयोजित वोट चोर गद्दी छोड़ सत्याग्रह रैलियों को संबोधित करते हुए पटवारी ने भाजपा पर जमकर निशाना साधा. बाद में प्रेस से बातचीत में उन्होंने अपने कथित बयान पर सफाई दी एवं ओबीसी आरक्षण पर सरकार को घेरा.

पटवारी ने ओबीसी आरक्षण के मुद्दे पर सरकार पर दोहरे रवैये का आरोप लगाया. उन्होंने कहा 8 अगस्त को सरकार ने न्यायालय में ओबीसी आरक्षण को रद्द करने का आवेदन दायर किया था. लेकिन आज उसी आवेदन को सुप्रीम कोर्ट से दूसरा आवेदन लगाकर वापस लिया गया. यह सरकार का दोहरा

कांग्रेस प्रदेश अध्यक्ष जीतू पटवारी बुधवार को शिवपुरी से होते हुए दतिया पहुंचे. उनका कार्यक्रम दोपहर 1 बजे का था, लेकिन वे करीब सायं 4.30 बजे पहुंचे. सिविल लाइन रोड स्थित कांग्रेस के नए जिला कार्यालय का उन्होंने फीता काटकर उद्घाटन किया. इसके बाद पीतांबर माता के दर्शन किए और फिर वोट अधिकार यात्रा में शामिल होकर किला चौक पहुंचे, जहां वोट चोर गद्दी छोड़ कार्यक्रम को संबोधित किया. रात्रि में पटवारी भिंड पहुंचे एवं यहां भी एक मरिज गार्डन में वोट चोर गद्दी छोड़ सत्याग्रह रैली को संबोधित किया.

लेकिन पूरा नहीं किया. महंगे गैस सिलेंडर और युवाओं को रोजगार न मिलना सरकार की नाकामी है. उन्होंने कहा विपक्ष में रहते हुए जनता की आवाज उठाना और सरकार को घेरना हमारा पहला कर्तव्य है, जिसे कांग्रेस पूरी मजबूती से निभा रही है.



सांसद ने जिला अस्पताल का किया औचक निरीक्षण

सीधी, 27 अगस्त. सांसद डॉ. राजेश मिश्रा ने आज गणेश चतुर्थी के दिन जिला अस्पताल का औचक निरीक्षण किया. बुधवार दोपहर 3:30 बजे उन्होंने वार्डों में जाकर मरीजों से सीधी बातचीत की. मरीजों ने सांसद को बताया कि अस्पताल में पंखों की व्यवस्था ठीक नहीं है. जनरेटर भी लंबे समय से खराब है.

बिजली जाने पर घंटों तक रोशनी नहीं रहती. सांसद ने इन समस्याओं के जल्द समाधान का आश्वासन दिया. डॉ. मिश्रा ने दवाइयों और इंजेक्शन की गुणवत्ता की जांच की. उन्होंने एक्सपयरी डेट और फार्मास्यूटिकल कंपनियों का डाटा भी देखा. मरीजों को केवल मानक दवाइयां देने के निर्देश दिए. सांसद ने अस्पताल के कपाटडॉरों और नर्सों की समझौता भी सुनी. उन्होंने स्वास्थ्य कर्मियों की मेहनत की सराहना की. त्योहारों पर भी सेवाएं प्रभावित न हों, इसके लिए जिम्मेदारी से काम करने का आग्रह किया. निरीक्षण के दौरान भाजपा जिला अध्यक्ष देव कुमार सिंह चौहान भी मौजूद थे. सिविल सर्जन डॉ. एस. बी. खरे ने अस्पताल की व्यवस्थाओं और चुनौतियों की जानकारी दी. उन्होंने कहा कि सांसद के निर्देशों से अस्पताल की सेवाएं बेहतर होंगी.

तंबाकू मुक्त समाज की ओर बच्चों का सार्थक कदम

सांदीपनी विद्यालय साबाखेड़ा के विद्यार्थियों ने लिखे 100 पोस्टकार्ड

मंदसौर, 27 अगस्त. स्वस्थ समाज और नशामुक्त भविष्य की दिशा में एक अनूठी पहल करते हुए सांदीपनी विद्यालय साबाखेड़ा के विद्यार्थियों ने तंबाकू मुक्त अभियान के अंतर्गत अपने परिवारजनों को कुल 100 पोस्टकार्ड लिखे.

इन पोस्टकार्डों के माध्यम से बच्चों ने अपने पिता, भाई, दादा, नाना और मामा सहित परिवार के अन्य सदस्यों से तंबाकू, बीड़ी, सिगरेट और शराब जैसी नशे की आदतों से दूर रहने का भावपूर्ण आग्रह किया. इन पत्रों में कई बच्चों ने हृदयस्पर्शी भाव व्यक्त करते हुए लिखा कि वे चाहते हैं



कि उनके परिजन लंबे समय तक स्वस्थ रहें, बच्चों की देखभाल करें और उन्हें जीवन में आगे बढ़ाने के लिए हमेशा उनके साथ बने रहें. कुछ बच्चों ने यहां तक लिखा कि घर के सदस्यों के नशे की आदत के कारण उनका मन पढ़ाई में नहीं लगता, जिससे उनका भविष्य प्रभावित होता है. यह बच्चों का मासूम लेकिन गहरी चिंता समाज के लिए एक महत्वपूर्ण संदेश है.

विद्यालय प्रशासन ने सभी पोस्टकार्ड सीधे विद्यार्थियों के पालकों को प्रेषित किए, जिससे बच्चों की सच्ची भावनाएं परिवार तक पहुंच सकें. यह पहल विद्यार्थियों के व्यक्तिगत विकास, संवेदनशीलता और सामाजिक उत्तरदायित्व को दर्शाती है. सांदीपनी विद्यालय के बच्चे अपनी प्रतिभा, समझ और रचनात्मकता से न केवल शिक्षा के क्षेत्र में, बल्कि समाज सुधार की दिशा में भी एक सकारात्मक संदेश दे रहे हैं. कलेक्टर अदिति गर्ग ने इस नवाचार की सराहना करते हुए कहा कि यह पहल वास्तव में समाज के लिए प्रेरणादायी है.

शराब बयान : पूर्व पार्षद पर एफआईआर

जबलपुर, 27 अगस्त. मप्र में सबसे ज्यादा महिलाएं शराब पीती हैं. कांग्रेस अध्यक्ष जीतू पटवारी के इस बयान पर सियासी पारा चढ़ गया है. जिसमें पूर्व पार्षद शाबान मंसूरी भी फंस गए, उन्होंने भी आपत्तिजनक टिप्पणी कर दी, जिसको लेकर भाजपा नेताओं ने घमापूर थाने में एफआईआर दर्ज कराई.



लिखी कि कांग्रेस अध्यक्ष जीतू पटवारी ने तीज के अवसर पर मध्यप्रदेश की महिलाओं पर शराब पीने का आरोप लगाया, अब बहनें जबाब दें, इस पोस्ट पर सैकड़ों लोगों की प्रतिक्रियाएं आयी हैं जिसमें से शाबान मंसूरी पूर्व पार्षद के नाम से उसकी आईडी से प्रतिक्रिया दी गई है कि

खुलासा : रेत कारोबारी का हुआ था कत्ल, नहर में मिली थी लाश

जबलपुर, 27 अगस्त. बरगी नहर में मंगलवार देर शाम मिली रेत कारोबारी की लाश के मामले में नया खुलासा हुआ है. हत्या कर लाश को नहर में फेंका गया था, मृतक के सिर में धारदार हथियार से चोट के निशान हैं. पीएम के बाद अब पुलिस हत्या का मामला दर्ज करने की कार्रवाई कर रही है.

बरगी नगर चौकी प्रभारी सरिता पटेल ने बताया कि रांझी क्षेत्र निवासी 25 वर्षीय नितेश विश्वकर्मा पिता सुधीर विश्वकर्मा रेत एवं गिट्टी का कारोबार करता था. 24 अगस्त को कार क्रमांक एमपी 20 सीजी 7482 लेकर घर से निकला था और घर वापस



नहीं लौटा था. रांझी थाने में पुलिस परिजनों ने गुमशुदगी दर्ज कराई थी. 25 अगस्त को सुबह बड़ी नहर किनारे कार खड़ी मिली, जो अनलॉक थी. खून के धब्बे भी मिले थे. शंका के आधार पर नहर में तलाश कराई जा रही थी इसी बीच मंगलवार शाम शव मिला.

सरकारी जमीन पर किया अवैध कब्जा

शाजापुर, 27 अगस्त. शाजापुर में सरकारी जमीन पर या तो कालोनी काट दी गई या लोगों ने अवैध कब्जा कर लिया. सरकारी जमीन पर अवैध कब्जा करने वाले का दोष कम है, राजस्व अमले की लापरवाही ज्यादा है.

क्योंकि किसी भी जमीन पर न एक दिन में कब्जा होता है और न उस पर बसाहत होती है, लेकिन राजस्व विभाग के आला अधिकारी कब्जे के समय ध्यान नहीं देते हैं, लेकिन लोग जब कब्जा करते हैं, तो उन्हें हटाने की कार्यवाही होती है और लोग न्यायालय की शरण में पहुंचकर स्टे ले आते हैं और मामला जस का तस बना रहता है. ऐसा ही एक और मामला देखने में आया है

सरकारी जमीन पर बनाई दरगाह

पटवारी हल्का मूलौखेड़ा में, जहां वर्ष 1925 में सर्वे नंबर 14 हुआ करता था. जो बंदोबस्त के बाद सन 1997-98 में नवीन सर्वे 93 हो गया, जिसमें 1.89 हेक्टेयर रकबा बापू पिता पूना को सेवादा के रूप में आवंटित हुआ था. सर्वे नंबर 93 में दो बेटे हैं. 93/1 में 0.8900 हेक्टेयर भूमि सरकारी है.

जो चागागाह के लिए आरक्षित है. तो 93/2 में 1 हेक्टेयर जमीन सरकारी है, जिसे गर्जस हॉस्टल के लिए आवंटित किया गया था, लेकिन 93/1 में जो भूमि चागागाह की होकर सरकारी है, इस पर लगभग 60 से 70 अवैध झोपड़ियां बन गई हैं और इसी जमीन पर एक दरगाह भी बन गई है.

जबलपुर से लेकर कटनी तेंदूखुड़ा में लूट करने वाली गैंग पकड़ाई

जबलपुर. जबलपुर से लेकर कटनी, तेंदूखुड़ा में महिलाओं के गले पर झण्डा मार कर लूट करने गैंग के 3 सदस्यों को संजीवनी नगर पुलिस ने गिरफ्तार कर लिया है. पृष्ठताल में 7 लूट की घटनाओं की खुलासा कर छीने हथियारों के जेवर जब्त किए. अतिरिक्त पुलिस अधीक्षक जोन-2 पल्लवी शुक्ला ने बताया कि संजीवनी नगर, गढा, सिविल लाईन, कटनी एवं तेंदूखुड़ा में सोने की चेन एवं मंगलसूत्र छीनने वाले आरोपी हर्ष झारिया पिता खेमचंद झारिया निवासी पीएनटी कालोनी थाना विजयनगर, संतोष चौधरी मद्रदेसा थाना माडोताल, रोहित रैकवार पिता प्रदीप रैकवार को गिरफ्तार किया.

आवास योजना : झूठे शपथ देने पर कार्रवाई

निगमायुक्त ने दिए धोखाधड़ी करने पर एफआईआर करने के निर्देश

छिंदवाड़ा. प्रधानमंत्री आवास योजना (शहरी) 2.0 के अंतर्गत बीएलसी घटक के आवेदकों को जांच स्थल पर एवं दस्तावेजों के सत्यापन के माध्यम से की जा रही है. योजना के अंतर्गत ऑनलाइन पोर्टल पर निरंतर आवेदन प्राप्त हो रहे हैं, जिन्हें निगम के अधिकारी व कर्मचारी जांच कर पात्र-अपात्र की श्रेणी में वर्गीकृत कर रहे हैं. इस प्रक्रिया में प्रत्येक आवेदक से एक शपथ पत्र (अफिडेविट) भी लिया जा रहा है, जिसमें उसे यह घोषणा करनी होती है कि वह वास्तव में आवासहीन है, उसकी आय 3 लाख से कम है एवं वह योजना की शर्तों के अनुसार पात्र है. निगम अमले द्वारा जांच में पाया जा रहा है कि कुछ अपात्र हितग्राही भवन के कच्चे होने एवं आय के संबंध में झूठा शपथ पत्र प्रस्तुत कर रहे हैं. इन मामलों पर निगम

आयुक्त चंद्रप्रकाश राय ने संज्ञान लेकर झूठा शपथ पत्र प्रस्तुत करने वाले आवेदकों पर धोखाधड़ी की धाराओं में एफआईआर दर्ज कराने के निर्देश आवास शाखा को दिए.

इस संबंध में आवास शाखा द्वारा एक अपील निगम के नोटिस बोर्ड में वसूला की गई है जिसमें निगम आयुक्त द्वारा ऐसे आवेदक जिन्होंने मिथ्या शपथ पत्र प्रस्तुत किया है उन्हें सात दिवस में उपस्थित होकर इस संबंध में सही जानकारी देना होगा. निगमायुक्त श्री राय ने स्पष्ट किया कि यदि किसी भी आवेदक द्वारा पोर्टल पर गलत या भ्रामक जानकारी दी जाती है, तो यह आवास योजना की शर्तों का उल्लंघन है और ऐसे मामलों में नियमानुसार एफआईआर दर्ज की जाएगी. उन्होंने अलग कहा कि यदि किसी आवेदक को यह महसूस होता है कि उसके आवेदन में त्रुटि हो गई है, तो वह पोर्टल से अपना आवेदन वापस ले सकते हैं अथवा स्वयं निगम की आवास शाखा योजना कार्यालय में उपस्थित होकर आवेदन संशोधित कर सकते हैं. इससे वह दंडात्मक कार्यवाही से बच सकता है. नगर निगम छिंदवाड़ा ने सभी आवेदकों से अपील की है कि वे आवेदन करते समय सही और प्रामाणिक जानकारी ही प्रस्तुत करें.

वाहनों में ब्लैक फिल्म लगाने पर चालान

छिंदवाड़ा. शहर समेत जिले में काली फिल्म और अन्य रजनों की नम्बर प्लेट लगी लगजरी कारों पर पुलिस की नजर है. अभी तक सीट बेल्ट और दस्तावेज न होने पर यातायात टीम चालानी कार्रवाई कर रही थी, अब काली फिल्म लगाकर घूम रहे कार सवारों पर भी पुलिस की नजर रहेगी. पुलिस अधीक्षक निवेदिता गुप्ता के निर्देशन पर यातायात और जिले के सभी थानों की पुलिस काली फिल्म लगी कारों के चालान काट रहे हैं. यातायात उप पुलिस अधीक्षक रामेश्वर चौबे ने बताया कि शहर की सड़कों पर काली फिल्म लगी कार और राज्य से बाहर के नम्बर प्लेट वाले वाहन अधिक दिखाने दे रहे हैं. ऐसे वाहनों की जांच के लिए विशेष अभियान चलाया जा रहा है.



इंदौर में मनाया पीएम आवास माह 251 परिवारों का घर पाने का सपना पूरा

इंदौर, 27 अगस्त. प्रधानमंत्री आवास योजना के तहत अगस्त माह को पीएम आवास माह के रूप में मनाया जा रहा है. तासी परिसर में महापौर पुष्पमित्र भार्गव और विधायक

क्योटी वॉटर फॉल में मिले मां-बेटी के शव

रीवा. जिले के सिरमौर थाना क्षेत्र के क्योटी वॉटरफॉल में डूबी मां-बेटी का शव से बरामद हो गए हैं. मृतका तीज के त्योहार में नहाने गई थी. मंगलवार दिन ढलने तक पता नहीं चला था. बुधवार सुबह से ही एसडीआरएफ टीम लगातार सर्चिंग कर रही थी. कुछ घंटों की मेहनत के बाद मां और बेटी का शव बरामद कर लिया. मिली जानकारी के मुताबिक दुलहरा निवासी फूलमती सोधिंधा 50 वर्ष और उसकी बेटी कृष्णा सोधिंधा 20 वर्ष के साथ हादसा हुआ. दोनों तीज के पर्व पर स्नान करने सुबह क्योटी जलप्रपात के पास महाना नदी पहुंची थी. अचानक मां फूलमती का पैर फिसल गया और वह डूबने लगी.

चक्काजाम खंडवा से पंधाना जाने का मार्ग हो चुका है बहुत जर्जर

सड़कों के गड्ढों से नाराज कांग्रेसियों ने कराया मुंडन

खंडवा, 27 अगस्त. त्यौहार की खुशी के बीच शहर में आक्रोश का माहौल भी दिखा. विघ्नहर्ता को घर लाने में सड़क के गड्ढों ने एक युवा की जान ले ली थी. इस पर कांग्रेस आक्रोशित देखी. सिरपुर फाटे पर चक्का जाम कर प्रशासन को चेताया कि यह सड़क अच चलने और मरम्मत करने जैसी नहीं बची है.

इसे फिर से बनाया जाए. प्रशासन ने वहां पहुंचकर कांग्रेसियों को समझाया. लंबे समय बाद चेतावनी देकर लोग घर पहुंच गए. बुधवार दोपहर अनेखा विरोध प्रदर्शन देखने को मिला. यहां सड़क के गड्ढों को लेकर स्थानीय



कांग्रेस नेताओं ने पहले तो चक्का जाम कर दिया, जिसके बाद वहीं बैठकर उन्होंने मुंडन तक करावा लिया. दरअसल निमाड अंचल में इन दिनों सड़क के गड्ढों को लेकर

पुलिस पहुंची, दोनों तरफ कतारें

जाम की सूचना मिलते ही बड़ी संख्या में पुलिस बल भी मौके पर पहुंचा. इस बीच कुछ कांग्रेस नेता सड़क पर ही बैठकर सरकार को सडुक्ति मिलने की मांग करते हुए मुंडन करवाने लगे. इस दौरान सड़क के दोनों ओर वाहनों की लंबी कतार लग गई. मौके पर मौजूद अधिकारियों ने फिलहाल सड़क की मरम्मत कराए जाने का आश्वासन भी दिया. हालांकि गड्ढों से नाराज होकर मुंडन करा रहे कांग्रेस नेता रणधीर कैथवास सहित अन्य लोग पूरी सड़क ही नए सिर से बनाये जाने की मांग पर अड़े रहे और जमकर हल्ला करते हुए नारेबाजी करने लगे. करीब 1 घण्टे से अधिक चले इस प्रदर्शन के बाद अधिकारियों की समझाइश से यह धरना समाप्त हुआ.

सड़कों की मरम्मत को लेकर आमजन में लगातार आक्रोश देखा जा रहा है. खासकर खंडवा से लेकर पंधाना जाने का करीब 20 किलोमीटर का डुल्लार तक का मार्ग

बहुत ही जर्जर हो चुका है. जिसको लेकर आमजन के साथ ही विपक्षी दल भी इसे मुद्दा बनाकर सरकार और जिले के अधिकारियों को घेरने की कोशिश कर रहे हैं.

गौ माता के साथ गलत कृत्य के फोटो वायरल

हिंदू संगठनों का आक्रोश

अफजलपुर, 27 अगस्त. सोशल मीडिया पर गौ माता के साथ गलत कृत्य करने की तस्वीरें वायरल होने के बाद क्षेत्र में आक्रोश फैल गया. इस मामले में आरोपी देवीलाल धाकड़ के खिलाफ पुलिस प्रशासन ने कार्रवाई करते हुए उसे गिरफ्तार किया.

घटना की जानकारी मिलते ही बजरंग दल एवं राष्ट्रीय अध्यक्ष डॉ. भंवर सिंह चौधरी के संगठन राष्ट्रीय गौरक्षक विभाग के राष्ट्रीय उपाध्यक्ष मुकेश शर्मा झिरकन निवासी के नेतृत्व में हिंदू संगठनों ने पुलिस प्रशासन से आरोपी का जुलूस निकालने की मांग की. प्रशासन ने शुरुआत में जुलूस निकालने की अनुमति देने से मना कर दिया, यह कहते हुए कि इससे अशांति का माहौल बन सकता है.



लेकिन संगठन के कार्यकर्ता प्रशासनिक वाहन के आगे धरने पर बैठ गए. इसके बाद प्रशासन ने, मांग मानते हुए आरोपी का जुलूस बड़वन नईआबादी से शुरू कर बड़वन गांव होते हुए शासकीय दूध समिति की डेयरी तक निकाला. जुलूस के बाद आरोपी

को प्रशासनिक वाहन में बैठाकर न्यायालय में पेश किया गया. इस कार्रवाई के दौरान बजरंग दल, राष्ट्रीय गौरक्षक विभाग और अन्य हिंदू संगठनों के कार्यकर्ता बड़ी संख्या में मौजूद रहे. पुलिस प्रशासन की सतर्कता से स्थिति शांतिपूर्ण रही.